



Cynulliad National  
Cenedlaethol Assembly for  
Wales

# अपनी बात भी कहें, और हमारी समानता की स्कीम बनाने में हमारी मदद भी करें

नेशनल असेंबली फॉर वेल्स कमिशन यह पता लगाने की कोशिश कर रहा है कि समानता लाने के लिए हमें कौनसे कामों को प्राथमिकता देनी चाहिए, जिस जानकारी का उपयोग इसकी सिंगल इक्वालिटी स्कीम और ऐक्शन प्लान (समानता की एक ही स्कीम और कार्य योजना) तैयार करने के लिए किया जाएगा। समानता से संबंधित इन मुद्दों की ओर हमारी स्कीम में विशेष ध्यान दिया जाएगा – उम्र, अपंगता, लिंग/लिंग पहचान, नस्ल/नस्ली पृष्ठभूमि, धर्म/विश्वास और लैंगिक झुकाव।

इस स्कीम में असेंबली कमिशन के नौकरी देने के ढंगों, असेंबली मेंबरों को सेवाएं प्रदान करने और वेल्स के लोगों के साथ व्यवहार को शामिल किया जाएगा। हमारा विश्वास है कि जिन कामों को हमें प्राथमिकता देनी चाहिए, उनमें से एक काम यह है कि जिन लोगों का प्रतिनिधित्व असेंबली में कम होता है उन्हें असेंबली तक पहुंच करने के अधिक अवसर दिए जाएं। इसका अर्थ यह है कि जानकारी, असेंबली की कार्यवाहियों, नौकरी लेने के अवसरों के बारे में जानकारी मिलना और हमारी बिल्डिंग, यानि सैनेड, तक पहुंच कर सकना।

हो सकता है कि आप कोई सुझाव देना चाहें कि ये सुविधाएं आपको और अच्छी तरह किस ढंग से मिल सकती हैं।

निम्नलिखित मुद्दों के बारे में हम आपके विचार जानना चाहते हैं, और यह भी कि इनका आप पर, आपके परिवार/मित्रों या आपके समुदाय पर क्या प्रभाव पड़ सकता है। कृपया इस पत्र के बारे में अपने परिवार, मित्रों को तथा आपके विचार अनुसार यदि अन्य लोगों की इनमें दिलचस्पी हो सकती है तो उन्हें भी बता दें।

यदि आप अपने विचार सीधे ईमेल द्वारा भेजना चाहते हैं तो कृपया [equalities.team@wales.gsi.gov.uk](mailto:equalities.team@wales.gsi.gov.uk) पते पर इक्वालिटी टीम को ईमेल भेजें या यदि आप चाहें तो हौली या रौस (इक्वालिटीज़ टीम) के साथ फ़ोन नंबर 029 2089 8204029 पर संपर्क कर सकते हैं। विचार भेजने की अंतिम तारीख 29 अगस्त 2008 है।

कृपया निम्नलिखित मुद्दों के बारे में आप अपने विचार हमें बताएं –

## जानकारी मिलना

- क्या आप जानते हैं कि आप नेशनल असेंबली फॉर वेल्स के बारे में जानकारी कैसे प्राप्त कर सकते हैं?
- क्या आपने कभी हमारी वेबसाइट ([www.assemblywales.org](http://www.assemblywales.org)) का उपयोग किया है? यह कैसी है? क्या इसका उपयोग करना आसान है? इसे और अच्छी किस तरह से बनाया जा सकता है?
- क्या जानकारी हमें अंग्रेज़ी और वेल्श के साथ साथ अन्य भाषाओं में भी देनी चाहिए?
- क्या आप जानते हैं कि आप असेंबली के किसी मेंबर के साथ संपर्क कैसे कर सकते हैं?

## रोज़गार के अवसर प्राप्त करना

- क्या आप हमारी नौकरियों के विज्ञापन नियमित रूप से देखते हैं?
- आप यह विज्ञापन कहाँ देखना पसंद करते हैं?
- कौनसे कारण हैं जिनसे आपको हमारी नौकरी के लिए अर्ज़ी देने के लिए प्रोत्सहान मिलेगा?
- कौनसे कारण हैं जिनसे हमारी नौकरी के लिए अर्ज़ी देने के लिए आपका मन नहीं मानेगा?

## कार्यवाई के बारे में जानकारी प्राप्त करना

- क्या आपको मालूम है कि आप असेंबली की मीटिंगें होती देख सकते हैं? क्या आपने ऐसा कभी किया है? इसके बारे में आपके क्या विचार हैं?
- क्या आपको मालूम है कि आप असेंबली की मीटिंगें इंटरनेट पर भी देख सकते हैं? क्या आपको मालूम है कि आप इन्हें इंटरनेट पर कहाँ देख सकते हैं?
- क्या आपको असेंबली के पैटीशन वाले ढंग के बारे में मालूम है – कि आम पब्लिक के लोग असेंबली को किसी मुद्दे के बारे में विचार करने के लिए कह सकते हैं?

## हमारी बिल्डिंगों तक पहुँच

- क्या आप कभी कार्डिफ़ बे में सैनेड में गए हैं? आप इस बिल्डिंग में घूम कर देख सकते हैं, असेंबली की कार्यवाई देख सकते हैं, या वैसे ही घूमने और किसी कैफ़े में चाय आदि पीने के लिए आ सकते हैं।
- यदि आप कभी सैनेड में गए हैं, तो इसके बारे में आपके क्या विचार हैं? इसे और बढ़िया कैसे बनाया जा सकता है?

क्या कोई अन्य बात भी है जो आप हमारे ध्यान में लाना चाहते हैं?

सैनेड में प्लीनरी या कमेटी मीटिंगों के लिए सीटें बुक करवाने के लिए आप बुकिंग लाइन को नंबर 0845 010 5500 पर फ़ोन कर सकते हैं, या नंबर 0845 010 5678 पर टेक्स्टफ़ोन कर सकते हैं।

या इस पते पर ईमेल भेज सकते हैं – [assembly.bookings@Wales.gsi.gov.uk](mailto:assembly.bookings@Wales.gsi.gov.uk)

या इस पते पर पत्र लिख सकते हैं – Assembly Booking Service, National Assembly for Wales, North Wales Visitor Centre, Princes Park, Princes Drive, Colwyn Bay, Conwy LL29 8PL